

**Embassy of the United States
Public Affairs Office
Kathmandu, Nepal
Tel: 400-7200**



२०६७ असोज १

नेपालीलाई स्वास्थ्य सेवा प्रदान गर्ने 'अपरेसन साइट, साउण्ड एण्ड स्माइल'

अमेरिकी सेनाका स्वास्थ्यकर्मीहरूले गतहप्ता ओठ काटिएका, कानका दीर्घरोगी, र मोतिविन्दुबाट पीडित ५० भन्दा बढी नेपालीहरूको निःशुल्क उपचार गरेका छन्। 'अपरेसन साइट, साउण्ड एण्ड स्माइल' अन्तर्गत अमेरिकाको ट्रिपलर सैनिक स्वास्थ्य केन्द्रबाट दश-दिने मानवीय सहयोग मिसनमा यही भदौ २४ गते काठमाडौं आएका आठ स्वास्थ्यकर्मीहरूले वीरेन्द्र सैनिक अस्पतालमा उक्त सेवा प्रदान गरेका हुन्।

नेपालस्थित अमेरिकी राजदूतावासको रक्षा सहकार्य कार्यालय (अफिस अफ डिफेन्स कोअपरेशन) र नेपाली सेनाका समकक्षीहरूको संयुक्त पहलमा उक्त अमेरिकी स्वास्थ्य टोली नेपाल बोलाइएको हो। यो कार्यक्रमले नेपाली विरामीहरूलाई त्यस्तो विशेष शल्यक्रियाको सेवा प्रदान गरेको छ, जसबाट ती विरामीहरू हालसम्म वञ्चित थिए। ५० भन्दा बढी शल्यक्रियाहरू गरिएको उक्त कार्यक्रममा १०० भन्दा बढी विरामी जाँचिएको थियो।

“यो मिसनले हाम्रा स्वास्थ्यकर्मीहरूलाई नेपाली सेनासँग सहकार्य गर्ने र एकआपसमा ज्ञान साटासाट गर्दै स्थानीय जनसमुदायलाई महत्वपूर्ण सेवा उपलब्ध गराउने विशेष अवसर प्रदान गरेको छ,” अपरेसन साइट, साउण्ड एण्ड स्माइलका कमाण्डर लेफिटनेण्ट कर्नेल स्कट रुफले भन्नुभयो।

अपरेसन साइट, साउण्ड एण्ड स्माइल अन्तर्गतका परियोजनाहरूले अमेरिकी सेना र विभिन्न देशका सेनावीच सहकार्यपूर्ण सम्बन्धको विकास गर्दछ। यो कार्यक्रमको प्रायोजन अमेरिकी प्यासिफिक कमाण्डले गर्दछ।

###